

एकात्मिक बालविकास सेवा योजनेखालील
राज्यातील आदिवासी प्रकल्पातील अंगणवाडी
केंद्रासाठी मेगाफोन खरेदी करण्यासाठी निधी
उपलब्ध करण्याबाबत..

महाराष्ट्र शासन
आदिवासी विकास विभाग
शासन निर्णय, क्र.मबावि-२००७/प्र.क्र.६५/का.८
मंत्रालय, मुंबई-३२
दिनांक :- ३० मार्च, २००७.

- वाचा :-** १) शासन निर्णय, आदिवासी विकास विभाग, क्र. बीयुडी-२००६/ प्र.क्र.१३ /का.७, दि.१८ मे.२००६
२) महिला व बाल विकास विभाग यांची नस्ती क्र. एबावि-२००७/प्र.क्र.११७/ का.६ अन्वये प्राप्त प्रस्ताव दि.२३.३.२००७.
३) आयुक्त, एकात्मिक बाल विकास सेवा योजना, नवी मुंबई यांचे पत्र क्र.एबाविसैयो/ का-२/६३४/२००७, दि.६ मार्च, २००७.
४) शासन पत्र, आदिवासी विकास विभाग, क्र.बीयुडी-२००६/प्र.क्र.११८ (अ)/ का.७, दि.३० मार्च, २००७.

प्रस्तावना :- एकात्मिक बाल विकास सेवा योजनेच्या सेवांपैकी पोषण-आरोग्य शिक्षण ही एक मुलभूत सेवा आहे. ग्रामीण/आदिवासी असो किंवा शहरी असो, सर्व सेवा प्राप्त करून घेण्यासाठी लाभार्थ्यांचे तसेच त्याच्या कुटुंबियांचे उद्बोधन करण्यासाठी शिबीरे भरावावी लागतात. सभा घ्याव्या लागतात. उदा.माता बैठका, किशोरींचे उद्बोधन शिबीर, पालक मेळावे आणि इतर नोठ्या कार्यक्रमांसाठी माईकची गरज असते. सध्या ग्रामीण व आदिवासी भागात कित्येक तास वीज नसते तसेच नेहमी अशा शिबिरासाठी माईकचा खर्च करणे अंगणवाडी कार्यकर्त्याला शक्य नसते. त्यामुळे या सर्व अडचणीवर सध्या बॅटरीवर/सेलवर चालणारा मेगाफोन हा उत्तम पर्याय ठरू शकेल. यापूर्वी जागतिक बँक साहाय्यित प्रकल्पातील काही अंगणवाड्यांना मेगाफोन देण्यात आले होते. त्याची उपयुक्तता लक्षात घेऊन आदिवासी भागातील १२६९४ अंगणवाडी केंद्रासाठी मेगाफोन खरेदी करण्याचा प्रस्ताव महिला व बाल विकास विभागाने सादर केला आहे. मेगाफोनची किंमत लिफाफा पध्दतीने मोहरबंद निविदा मागवून निश्चित करण्यात आली असून ती प्रति नग रु.११७६ इतकी आहे. यासाठी १२६९४ अंगणवाडी केंद्राकरिता एकूण रु.१,४९,२८,१४४/- इतका खर्च येणार आहे. सदर आवश्यक निधी आदिवासी उपयोजनेतून उपलब्ध करून देण्याची बाब शासनाच्या विचाराधीन होती.

शासन निर्णय :- राज्यातील आदिवासी प्रकल्पांतील १२६९४ अंगणवाडी केंद्रासाठी मेगाफोन खरेदी करण्यासाठी आदिवासी संयोजनतर्गत सन २००६-०७ या आर्थिक वर्षात रु.१,४९,२८,०००/- (अक्षरी रुपये एक कोटी एकोणपन्नास लाख अठ्ठावीस हजार फक्त) एवढा निधी आयुक्त, एकात्मिक बाल विकास सेवा योजना, नवी मुंबई यांना उपलब्ध करून देण्यास खालील अटीच्या अधीन राहून शासन मंजूरी देत आहे.

२. मेगाफोनची खरेदी करताना खालील अटी विचारात घेण्यात याव्यात:-
- मेगाफोनची खरेदी सध्या प्रचलित असलेल्या शासन मान्य विहित कार्यपद्धतीने करावी.
 - बाल विकास प्रकल्प अधिकारी यांनी मेगाफोन पुरवठ्यासंदर्भात खात्री करून त्याबाबतचा अहवाल आयुक्त, एकात्मिक बाल विकास सेवा योजना यांना सादर करावा. आयुक्त, एकात्मिक बाल विकास सेवा योजना यांनी एकत्रित अहवाल आदिवासी विकास विभागास व महिला व बाल विकास विभागास सादर करावा.
 - सदर निधीतून गतवर्षी पुरवठा करण्यात येणाऱ्या मेगाफोनची खालील मुद्यांवर सविस्तर माहिती दि. १०.४.२००७ पर्यंत आदिवासी विकास विभागास सादर करावी.
 - मेगाफोन खरेदी करण्याचा दिनांक
 - एकात्मिक बाल विकास प्रकल्प निहाय वाटप दिनांक
 - अंगणवाड्यांना प्राप्त दिनांक (अंगणवाडी निहाय, प्रकल्प निहाय)
 - राज्यस्तरावर, एकात्मिक बाल विकास प्रकल्प स्तरावर व अंगणवाडी स्तरावर प्राप्त पुरवठ्याचा साठा नोंदवहीत नोंदी घेतल्या असल्यास त्याचा दिनांक निहाय तपसिल
 - खरेदी वाटप (पुरवठा) व विनियोगामध्ये काही अनियमितता झाल्यास त्याची संपूर्ण जबाबदारी महिला व बाल कल्याण विभागाची राहिल, या अटीच्या अधिन राहून या शासन निर्णयास मंजूरी देण्यात येते.

३. गावरील खर्च "मागणी क्र. टी-५, मुख्य लेखाशीर्ष २२३६-पोषण आहार- पंचवार्षिक योजनांतर्गत योजना- जनजाती क्षेत्र उपयोजना-०२- पोषण- अन्न व पये वितरण- १०१-विशेष पोषण आहार कार्यक्रम-(०१) महाराष्ट्र जिल्हा परिषद व पंचायत समित्या अधिनियम १९६१ च्या कलम १२३ व २६१ अन्वये जिल्हा परिषदांना सहाय्यक अनुदान -४१ सहाय्यक अनुदाने- (००) (०१) राज्य योजनांतर्गत योजना (२२३६ ०२९७)" या लेखाशीर्षाखाली खर्ची टाकण्यात यावा. सन २००६-०७ मधील सदर तरतूद रोखीने अदा करण्यासाठी मुक्त करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करून देण्यात आला असून त्याचा संकेतांक २००७०३३०१५२१३७००१ असा आहे.

महाराष्ट्राचे राज्यपाल यांच्या आदेशानुसार व नावाने,

(डॉ. सा. रणदिवे)
कार्यासन अधिकारी

प्रति,

सचिव, महिला व बालविकास विभाग, मंत्रालय, मुंबई

सचिव, सार्वजनिक आरोग्य विभाग, मंत्रालय, मुंबई

महासंचालक, राजमाता जिजाऊ माता-बाल आरोग्य व पोषण मिशन, औरंगाबाद

आयुक्त, एकात्मिक बालविकास सेवा योजना, कोकण भवन, नवी मुंबई/ पुणे

संचालक, आरोग्य सेवा संचालनालय, महाराष्ट्र राज्य, मुंबई

आयुक्त, आदिवासी विकास, नाशिक
सर्व अपर आयुक्त, आदिवासी विकास, ठाणे/नाशिक/नागपूर/अमरावती.
जिल्हाधिकारी, अमरावती, नाशिक, गडचिरोली, नंदूरबार, ठाणे
मुख्य कार्यकारी अधिकारी, जि.प. अमरावती, नाशिक, गडचिरोली, नंदूरबार, ठाणे
सर्व प्रकल्प अधिकारी, एकात्मिक आदिवासी विकास प्रकल्प.
महालेखापाल, (लेखा परिक्षा)/ (लेखा व अनुज्ञेयता) महाराष्ट्र १/२, मुंबई/नागपूर
अधिदान व लेखाधिकारी, मुंबई.
निवासी लेखापरिक्षा अधिकारी, मुंबई.
सहाय्यक कोषागार अधिकारी, कोकण भवन, नवी मुंबई.
मा. मंत्री, महिला व बालविकास यांचे खाजगी सचिव
मा. मंत्री, आदिवासी विकास यांचे खाजगी सचिव
वित्त विभाग (अर्थ-१७), मंत्रालय, मुंबई
कक्ष अधिकारी, महिला बालविकास विभाग (का.५), मंत्रालय, मुंबई
कक्ष अधिकारी, आदिवासी विकास विभाग (का.७), मंत्रालय, मुंबई
नियुक्त नरती (का.८)